

हाईकोर्ट की एकलपीठ ही तय करे आर.सी.ए. चुनाव पर अंतरिम रोक का मुद्दा : सुप्रीम कोर्ट

जयपुर, (का.सं.)। सुप्रीम कोर्ट ने आरसीए चुनाव पर लगी अंतरिम रोक को बरकरार रखते हुए हाईकोर्ट की खंडपीठ के 10 अक्टूबर के उस आदेश को रद्द कर दिया है, जिसमें खंडपीठ ने दौसा व श्रीगंगानगर जिला क्रिकेट संघ सहित अन्य संघों की याचिकाओं की मंटेनेबिलिटी का मुद्दा खूद ही तय करने के लिए कहा था। वहीं सुप्रीम कोर्ट ने हाईकोर्ट की एकलपीठ को कहा है कि वह चार सप्ताह में जिला संघों की याचिका की मंटेनेबिलिटी व चुनाव पर लगाई अंतरिम रोक के आदेश को तय करे। सुप्रीम कोर्ट ने यह आदेश गुरुवार को आरसीए की एसएलपी को निस्तारित करते हुए दिया। एसएलपी में आरसीए ने हाईकोर्ट की एकलपीठ और खंडपीठ के

■ सुप्रीम कोर्ट ने यह आदेश गुरुवार को आरसीए की एसएलपी को निस्तारित करते हुए दिया। एसएलपी में आरसीए ने हाईकोर्ट की एकलपीठ और खंडपीठ के आदेशों को चुनौती दी थी।

आदेशों को चुनौती दी थी। आरसीए की ओर से सीनियर एडवोकेट सिद्धार्थ दवे व प्रतीक कासलीवाल ने कहा कि खंडपीठ ने जिला संघों की याचिका का मंटेनेबिलिटी का मुद्दा तय करने के लिए अपने पास रखा है और चुनाव पर लगी रोक के मुद्दे

को एकलपीठ के पास भेजकर मेरिट के आधार पर तय करने के लिए कहा है। ऐसे में याचिका की मंटेनेबिलिटी यानि प्रकरण हाईकोर्ट में सुनवाई योग्य है या नहीं और चुनाव के मुद्दे में खंडपीठ व एकलपीठ में अलग-अलग सुनवाई कैसे हो सकती है। जवाब में जिला क्रिकेट संघों के अधिवक्ता डॉ. अभिनव शर्मा ने कहा कि आरसीए ने खंडपीठ में गलत तथ्यों पर अपील दायर की है। एकलपीठ में ही प्रारंभिक आपत्तियों को तय नहीं किया था। इसलिए मामले में एकलपीठ को ही सुनवाई करने का निर्देश दिया जाए। सुप्रीम कोर्ट ने दोनों पक्षों को सुनकर हाईकोर्ट की खंडपीठ के आदेश को रद्द करते हुए एकलपीठ को ही

आरसीए के चुनाव पर लगी अंतरिम रोक व याचिका की मंटेनेबिलिटी के मुद्दों को तय करने को कहा है। गौरतलब है कि एकलपीठ ने दौसा जिला क्रिकेट संघ व अन्य की याचिकाओं पर सुनवाई करते हुए गत 29 सितंबर को आदेश जारी कर तीस अक्टूबर को होने वाले आरसीए चुनाव पर अंतरिम रोक लगा दी थी। वहीं इसके खिलाफ दायर अपील पर सुनवाई करते हुए खंडपीठ ने याचिका की मंटेनेबिलिटी का मुद्दा तय करने के लिए अपने पास रखते हुए प्रकरण को एकलपीठ को भेजते हुए मेरिट के आधार पर तय करने को कहा था। इन दोनों आदेशों को आरसीए ने सुप्रीम कोर्ट में चुनौती दी थी।

दो हजार लीटर मिलावटी सरसों का तेल जब्त किया

जांच टीम ने मावे और कलाकंद के नमूने भी लिए

जयपुर, (का.सं.)। शुद्ध के लिये युद्ध अभियान के तहत गुरुवार को जिला प्रशासन द्वारा गठित जांच दल द्वारा डीएसटी टीम की सूचना पर पुलिस थाना चाकसू के सहयोग से मिलावट का अंदेशा होने पर मैसर्स राजेश ट्रेडर्स, संजीवनी कॉलोनी निमोनिया मोड बाईपास चौराहा चाकसू से लगभग 2 हजार लीटर सरसों के तेल को जब्त किया गया। कलक्टर प्रकाश राजपुरोहित ने बताया कि जांच दल द्वारा जब फर्म का निरीक्षण करने पहुंचे तो वहां पर लोहे के 20 ड्रम में लगभग 2 हजार लीटर सरसों का तेल भरा हुआ था, जिसे 15 किलो के टिनों में पैक कर आम जन को विक्रय किया जाना पाया गया। जांच दल को सरसों के तेल में मिलावटी होने आशंका पर खाद्य सुरक्षा एवं मानक अधिनियम 2006 नियम एवं विनियम 2011 के अंतर्गत सरसों तेल का एक नमूना लिया गया। फर्म पर शेष समस्त सरसों तेल को जब्त किया गया, जिसकी जांच रिपोर्ट प्राप्त



जिला प्रशासन की जांच टीम ने चाकसू में मैसर्स राजेश ट्रेडर्स से लगभग 2 हजार लीटर मिलावटी सरसों का तेल जब्त किया।

होने के पश्चात कार्यवाही की जाएगी। जांच दल द्वारा जोधपुर स्वीट कोटखावटा चाकसू से कलाकंद एवं मावा मिठाई तथा श्री जोधपुर मिष्ठान भंडार फागी मोड बस स्टैंड चाकसू से कलाकंद मिठाई का नमूना जांच के लिये लिया गया। लिये गये नमूनों की जांच रिपोर्ट प्राप्त होने के पश्चात कार्यवाही की जायेगी।

सहकार दीपोत्सव मेले में धनतेरस पर चांदी के सिक्कों की बिक्री भी होगी

ग्रीन पटाखे खरीदने के लिए उमड़ रही लोगों की भीड़



जयपुर, (का.सं.)। धनतेरस के अवसर पर कॉन्फेड द्वारा उपभोक्ताओं को एमएमटीसी के शुद्ध चांदी के सिक्के तथा बर्तन उपलब्ध कराये जा रहे हैं। मेले में अब तक जयपुरवासियों द्वारा लगभग 2 करोड़ रुपये की खरीद की जा चुकी है। अग्रवाल ने बताया कि मेले में डिजिटल पैमेंट को बढ़ावा देने के लिये पोस मशीन इंस्टॉल की गई है। कॉन्फेड के इस प्रयास को जयपुरवासियों द्वारा सराहा जा रहा है। उन्होंने बताया कि एक ही प्लेटफॉर्म पर पटाखे, एमएमटीसी के सोने-चांदी के सिक्के, बर्तन एवं अन्य आवश्यक वस्तुएँ होलसेल दरों पर उपलब्ध कराई जा रही हैं। कॉन्फेड के प्रबंध निदेशक

को शिवाकाशी के कोक ब्रांड के ग्रीन पटाखे 50 से 70 प्रतिशत तक कम दामों पर जयपुर वासियों को उपलब्ध कराये जा रहे हैं। मेले में अब तक जयपुरवासियों द्वारा लगभग 2 करोड़ रुपये की खरीद की जा चुकी है। अग्रवाल ने बताया कि मेले में डिजिटल पैमेंट को बढ़ावा देने के लिये पोस मशीन इंस्टॉल की गई है। कॉन्फेड के इस प्रयास को जयपुरवासियों द्वारा सराहा जा रहा है। उन्होंने बताया कि एक ही प्लेटफॉर्म पर पटाखे, एमएमटीसी के सोने-चांदी के सिक्के, बर्तन एवं अन्य आवश्यक वस्तुएँ होलसेल दरों पर उपलब्ध कराई जा रही हैं। कॉन्फेड के प्रबंध निदेशक

दिनेश शर्मा ने बताया कि जयपुर के आमजन को एमएमटीसी के 5 ग्राम से 1 किलो तक के सिक्के, चांदी के बर्तन, लक्ष्मी-गणेश का चांदी की मूर्ति एवं पाना सहित पूजा की थाली उपलब्ध करने के लिए विशेष व्यवस्था की गई है। मेले में रंगोली का सामान, बैडशोट सहित अन्य आवश्यक सामग्री भी उपलब्ध है। शर्मा ने 17 अक्टूबर से चल रहे मेले में भीड़ को देखते हुए जयपुरवासियों से अपील की है कि समय बतते हुए उच्च गुणवत्ता के पटाखों, चांदी के सिक्कों एवं अन्य वस्तुओं की खरीद कर लाभ प्राप्त करें।

युवक से पांच लाख रु. की साइबर ठगी

जयपुर (कासं)। बजाज नगर क्षेत्र में साइबर ठग ने एक युवक को बिजली कनेक्शन काटने की धमकी लेकर 5 लाख रुपए की ऑनलाइन ठगी कर ली। बैंक अकाउंट से रुपए निकलने का मैसेज आने पर पीड़ित को साइबर फ्राड का पता चला। इसके बाद उसने पुलिस थाने पहुंचकर मामला दर्ज कराया।

■ बिजली कनेक्शन काटने की धमकी देकर फोन पर लिंक भेजा और ओटीपी पृष्ठकर रकम निकाल ली

बजाज नगर पुलिस ने बताया कि वसुंधरा कालोनी गोपालपुरा मोड निवासी गौतम राज सिंघवी ने रिपोर्ट दर्ज कराई है कि 17 अक्टूबर शाम करीब 5:30 बजे मोबाइल पर बिजली बिल अपडेट का मैसेज आया। मैसेज में बिजली बिल काटने का लिखा हुआ था। उसके बाद साइबर ठग का कॉल आया। उसने बिजली के बिल को बैंक अकाउंट अपडेट करने की बोला। उसने धमकी दी कि अकाउंट अपडेट नहीं कराओगे तो आपका बिजली कनेक्शन काट दिया जाएगा।

वॉट्सऐप पर भेजे मैसेज में लिंक भेजकर क्लिक करने को लिखा था। क्लिक करने के बाद आए ओटीपी को मांगा गया। ओटीपी बताने के करीब 2 घंटे बाद उसके बैंक अकाउंट से 5 लाख रुपए कट गए। मोबाइल पर रुपए कटने का मैसेज मिलने का पता चलने पर ऑनलाइन ठगी का पता चला। पीड़ित की शिकायत पर पुलिस ने रिपोर्ट दर्ज की। पुलिस मोबाइल नंबरों के आधार पर शांति साइबर ठग को तलाश कर रही है।

पड़ोसी ने किया युवती से दुष्कर्म

जयपुर। जयसिंहपुरा खोर इलाके की होटल में युवती से दुष्कर्म का मामला सामने आया है। आरोपी ने शादी का वादा कर पीड़िता के साथ संबंध बनाये, फिर दुष्कर्म कर अश्लील फोटो-वीडियो बना लिये। जिन्हें वायरल कर बदनाम करने और एसिड फेंककर चेहरा खराब करने की धमकी दी। पीड़िता ने बुधवार रात को थाने में रिपोर्ट दर्ज करवाई है। पुलिस ने बताया कि जयसिंहपुरा खोर निवासी 27 साल की युवती ने रिपोर्ट दर्ज करवाई है। शिकायत में बताया कि पड़ोसी युवक ने शादी का वादा कर दुष्कर्म किया है। आरोप है कि आस-

पास में रहने के कारण एक-दूसरे से बातचीत होती थी। बातचीत के दौरान आरोपी पड़ोसी से उसे प्यार में फंस लिया। 26 सितम्बर को मिलने के बहाने उसे एक होटल में ले गया। शादी का वादा कर उसके साथ दुष्कर्म किया। जिसके बाद लगातार दुष्कर्म करने लगा। पीड़िता ने 16 अक्टूबर को शादी करने का कहा। आरोपी ने गाली-गलौज कर कहा मैं तुझसे शादी नहीं करूंगा। हमारे बीच जो भी हुआ है तू किसी को भी मत बताना। नहीं तो तेरे चेहरे पर तेजाब फेंककर चेहरा खराब कर दूंगा। किसी को बताया तो वीडियो वायरल कर दूंगा।

जैन बैंकर्स फोरम ने पौधे लगाए



जयपुर, (का.सं.)। अखिल भारतीय जैन बैंकर्स फोरम जयपुर जो बैंकिंग संबंधी समस्याओं के समाधान एवं सामाजिक व धार्मिक कार्यों में पिछले चार वर्ष से संलग्न है, ने आज खोनागोरिया, झालाना के पहाड़ी क्षेत्र में वृक्षारोपण कार्यक्रम संपन्न किया। जैन बैंकर्स फोरम की ओर से भागचंद जैन मित्रपुरा, सुकेश जैन, मुकेश पांड्या, कमल चंद जैन सेवा वाले, अजीत

कुमार जैन एवं आरबीआई के वयोवृद्ध एस.एम. अग्रवाल (75 वर्ष) ने स्वयं अपने हाथों से पौधा रोपण किया। जामुन, नीम, बिलपत्र, करंज, पीपल, देशी बंबूल आदि कई प्रजातियों के पौधे लगाए गए। ओरिएंटल इन्श्योरेंस कंपनी से प्रतिभा शर्मा ने इस अवसर पर विभिन्न प्रजाति के बड़े-बड़े पौधे, जो उन्होंने अपने घर पर ही विकसित किये थे, भेंट किए। यह कार्य हमारे स्वयं के लिए एवं आगामी पीढ़ी के लिए पर्यावरण के रक्षार्थ एवं स्वच्छ वातावरण निर्माण में सहयोग का माध्यम है। अदिति अग्रवाल ने सघन वृक्षारोपण कार्यक्रम में सहयोग दिया। इसी क्रम में नवंबर के प्रथम सप्ताह में ग्राम भारती की महासचिव कुसुम जैन के माध्यम से विभिन्न प्रजातियों के 200 से अधिक पौधारोपण कार्यक्रम अचरोल के समीप आयोजित होगा।

किशोर कुमार की याद में हुआ स्वरांजलि कार्यक्रम

जयपुर, (का.सं.)। संगीत आश्रम संस्थान की ओर से गुरुवार को संस्थान के ऑडिटीोरियम में हुए बॉलीवुड के लीजेंडरी प्लेबैक सिंगर किशोर कुमार की याद में तैयार रहे मेरा दिल...शीर्षक से स्वरांजलि कार्यक्रम में दो दर्जन से अधिक कलाकारों ने किशोर दा के सुपरहिट गीतों का गुलदस्ता सजाया। कार्यक्रम में कलाकारों ने सुर, लय और ताल की दिलकश बानगी दर्शाकर माहौल को किशोर दा के अंदाज में रंग दिया। कार्यक्रम की शुरुआत गणेश वंदना की भावपूर्ण प्रस्तुति से हुई। संगीत निदेशक अमित अनुपम के निर्देशन में सजे कार्यक्रम में कलाकार रजनी कुमावत ने कुछ तो लोग कहेंगे..., ममता शर्मा ने रिमझिम गिरे सावन..., मुस्कान ने नीले नीले अंबर से..., वनिता हीरानी ने तुम भी चलो हम भी चले..., रियांशी गोयल ने ये शाम मस्तानी..., आशीष मुखर्जी ने झूठ कर मेरे मन को..., राजेश सिंह ने दिल क्या करे जब किसी को..., राजकुमार ने हमें और जीने की चाहत ना होती..., साधना ने कोरा कागज था ये मन मेरा..., जीनस कंकर ने चलते चलते मेरे ये गीत... भावना ने हमें तुमसे प्यार कितना..., वीरेंद्र सिंह ने पल पल दिल के पास..., ताराचंद जैन ने खिजां के फूल पे आती नहीं बहार कभी..., जैसे हिट गीतों को अपनी पुरकशिश आवाज में पिरोकर माहौल में किशोरदा के गीतों की मेलांडी घोल दी। कार्यक्रम में सुमित्रा अठावाल, मिन्टू मंडल, परल्वी शर्मा, राजकुमार, अंजना गुप्ता, सुधीर सैन, ओमप्रकाश, रीत विजयवर्गीय, वाणी, कनिष्का नाथावत, प्रांजल लालवानी, संजना जाजोट्टर, गोपाल सिंह ने गीत पेश किए। गिटार पर वत्सल अनुपम, इलेक्ट्रॉनिक पैड पर अनुपम निवांण, की-बोर्ड पर हबीब खान, तबले पर दिलशाद खान, हारमोनियम पर अंजना गुप्ता व हरीश नागरी ने संगत की। अंत में संस्थान सचिव अमित अनुपम ने सभी आगन्तुकों का आभार जताया।

राजकुमार ने हमें और जीने की चाहत ना होती..., साधना ने कोरा कागज था ये मन मेरा..., जीनस कंकर ने चलते चलते मेरे ये गीत... भावना ने हमें तुमसे प्यार कितना..., वीरेंद्र सिंह ने पल पल दिल के पास..., ताराचंद जैन ने खिजां के फूल पे आती नहीं बहार कभी..., जैसे हिट गीतों को अपनी पुरकशिश आवाज में पिरोकर माहौल में किशोरदा के गीतों की मेलांडी घोल दी। कार्यक्रम में सुमित्रा अठावाल, मिन्टू मंडल, परल्वी शर्मा, राजकुमार, अंजना गुप्ता, सुधीर सैन, ओमप्रकाश, रीत विजयवर्गीय, वाणी, कनिष्का नाथावत, प्रांजल लालवानी, संजना जाजोट्टर, गोपाल सिंह ने गीत पेश किए। गिटार पर वत्सल अनुपम, इलेक्ट्रॉनिक पैड पर अनुपम निवांण, की-बोर्ड पर हबीब खान, तबले पर दिलशाद खान, हारमोनियम पर अंजना गुप्ता व हरीश नागरी ने संगत की। अंत में संस्थान सचिव अमित अनुपम ने सभी आगन्तुकों का आभार जताया।

दो पुलिस अफसरों को गैलंटी प्रमोशन

जयपुर। खेल के क्षेत्र में देश और विदेश में राजस्थान पुलिस का नाम रोशन करने वाले एक उपनिरीक्षक व एक प्लाटून कमांडर को राज्य सरकार की स्वीकृति के बाद पुलिस विभाग द्वारा गैलंटी प्रमोशन देकर सम्मानित किया गया है। इस संबंध में पुलिस मुख्यालय से बुधवार को आदेश जारी किए गए हैं। भर्ती एवं पदोन्नति बोर्ड के एसपी रामेश्वर सिंह ने बताया कि लघु खिलाड़ी उप निरीक्षक मुकेश चौधरी पुत्र रणजीत सिंह एवं कुश्ती खिलाड़ी प्लाटून कमांडर शीतल तोमर पुत्री सोनपाल सिंह को पदोन्नत किया है। पुरस्कार एवं पदोन्नति हेतु गठित खेल रिवाड़ कमेटी की अनुशंसा पर राज्य सरकार की स्वीकृति के बाद एसआई मुकेश चौधरी को पुलिस निरीक्षक एवं प्लाटून कमांडर शीतल तोमर को कंपनी कमांडर के पद पर पदोन्नति आदेश जारी किए हैं। एसपी डॉ. सिंह ने बताया कि राजस्थान पुलिस अधीनस्थ सेवा नियमावली में अंकित प्रावधानानुसार पुलिस कर्मियों द्वारा खेल क्षेत्र में किए उकृष्ट कार्य के फल स्वरूप पुरस्कार एवं पदोन्नति हेतु गठित खेल रिवाड़ कमेटी की अनुशंसा पर 13 और 15 सितंबर को स्वीकृति मिली थी।

सार-समाचार

मंत्री बी.डी.कल्ला को ज्ञापन सौंपा



विप्र कल्याण बोर्ड की उपाध्यक्ष मंजू शर्मा और जिलाध्यक्ष भुवनेश तिवारी ने शिक्षा मंत्री डॉ. बी.डी. कल्ला को ईडब्ल्यूएस जनरल वर्ग की छात्रवृत्ति फार्म में अंकन की शर्त हटाने को लेकर ज्ञापन सौंपा।

जयपुर (कासं)। विप्र कल्याण बोर्ड की उपाध्यक्ष मंजू शर्मा और जिलाध्यक्ष भुवनेश तिवारी ने शिक्षा मंत्री डॉ. बी.डी. कल्ला को ईडब्ल्यूएस जनरल वर्ग की छात्रवृत्ति फार्म में अंकन की शर्त हटाने को लेकर ज्ञापन सौंपा। इस दौरान जिलाध्यक्ष तिवारी ने बताया कि राजस्थान के जन शोषणापत्र से पिछड़े संख्या 23, 28 के अनुसार सामान्य वर्ग के आर्थिक रूप से पिछड़े प्रतिभावान छात्र-छात्राओं की सहायता के लिए विशेष छात्रवृत्ति व अनुदान योजना प्रारंभ की गई थी। इस छात्रवृत्ति अनुदान योजना के लिए वर्ष 2021 में राजस्थान बोर्ड से माध्यमिक शिक्षा परीक्षा में 80 प्रतिशत से अधिक अंक प्राप्त करने वाले सामान्य वर्ग के आर्थिक रूप से पिछड़े अर्थवर्गी आवेदन कर सकते हैं, जो कि आवेदन विद्यालय के माध्यम से ही ऑनलाइन स्वीकार किए जाएंगे। माध्यमिक शिक्षा बोर्ड ने यह शर्त रखी है कि वही छात्र-छात्राएं छात्रवृत्ति के लिए आवेदन कर सकते हैं, जिन्होंने परीक्षा फार्म भरते समय ईडब्ल्यूएस कैटेगरी में फार्म भरा है। इस शर्त के अनुसार अधिकतर सामान्य वर्ग में आर्थिक रूप से पिछड़े अर्थवर्गीयों को इस कैटेगरी का पता नहीं होने के कारण उन्होंने परीक्षा फार्म में इसे चिन्हित नहीं किया, जिससे वे छात्र-छात्राएं सुविधा से वंचित हो रहे हैं। शिक्षा मंत्री ने इसमें सुधार के लिए आश्वासन दिया। इस दौरान कार्यकारी सदस्य कैप्टन श्रीराम शर्मा, निखिल शर्मा, राहुल शर्मा, मुकेश शर्मा आदि उपस्थित रहे।

सी.पी.शर्मा को समिति सदस्य बनाया

जयपुर (कासं)। राजस्थान उपभोक्ता कल्याण कोष में जमा धन के उचित उपयोग की सिफारिश के लिए गठित स्थाई समिति में सी.पी.शर्मा को शैर सरकारी सदस्य बनाया गया है। जयपुर के इमलीफाटक स्थित जे.पी.कालोनी के निवासी सी.पी.शर्मा आगामी 2 वर्ष तक इस समिति के सदस्य रहेंगे। यह जानकारी उपभोक्ता मामलों विभाग की उपनिदेशक विनिता शर्मा ने दी है।

मारुतिनंदन शास्त्री सुनाएंगे भागवत

जयपुर। आगामी नवंबर माह में हनुमानगढ़ जिले में भक्ति की रसधार बहेगी। वृंदावन धाम वाले कथावाचक मारुतिनंदन शास्त्री महाराज के सानिध्य में जिले के तीन शहरों में श्रीमद् भागवत कथाओं का आयोजन किया जाएगा। इसके तहत पहली श्रीमद् भागवत कथा भादरा में 26 अक्टूबर से एक नवंबर तक श्री कुन्दे दादी मंदिर अतिथि सदन में होगी। इसके बाद 2 नवंबर से 8 नवंबर तक धर्म नगरी नोहर में प्रभु प्रेम सेवा ट्रस्ट के सौजन्य में मारुतिनंदन शास्त्री जी प्रवचन देंगे। इसी माह के आखिरी सप्ताह 24 से 30 नवंबर तक रावतसर के सब्जी मंडी के पास स्थित श्री रामलीला मैदान में श्रीमद् भागवत ज्ञान यज्ञ होगा। यह जानकारी प्रभु प्रेम सेवा ट्रस्ट की मीडिया प्रभारी गुरजंट सिंह धालीवाल ने दी।

सीएम ने इंदिरा रसोई में किया भोजन

जयपुर, (का.सं.)। मुख्यमंत्री अशोक गहलोत गुरुवार को जलमहल की पाल पर संचालित इंदिरा रसोई घर पहुंचे। वहीं उन्होंने भोजन करने आएं लोगों से भोजन की गुणवत्ता, स्वच्छता, कर्मचारियों के व्यवहार सहित अन्य व्यवस्थाओं के बारे में बातचीत करते हुए रसोई का निरीक्षण किया। उपस्थित लोगों ने इंदिरा रसोई की शुरुआत के लिए मुख्यमंत्री का आभार भी जताया। इसके बाद गहलोत ने टोकन लेकर धर्मपत्नी सुनीता गहलोत, जन स्वास्थ्य अभियंत्रिकी मंत्री डॉ. महेश जोशी, उप मुख्य सचतेक महेंद्र चौधरी व नगर निगम जयपुर हेरिटेज महापौर मुनेश गुर्जर का साथ बैठकर भोजन किया। उन्होंने विजिटर्स डायरी का अवलोकन कर प्रतिक्रिया भी लिखी।

दिवाली स्नेह मिलन समारोह 28 को

जयपुर। दिवाली पर पांच दिवसीय कानून व्यवस्था ड्यूटी के उपरांत स्नेह मिलन के लिए 28 अक्टूबर को पुलिस मुख्यालय में दिवाली स्नेह मिलन समारोह का आयोजन किया जा रहा है। इस रोज प्रातः 11:00 बजे आयोजित किए जाने वाले इस समारोह में राज्य के आईपीएस व आर पी एस ऑफिसर समेत पुलिस मुख्यालय के कार्मिक मौजूद रहेंगे। एडीजी लॉ एंड ऑर्डर हवा सिंह घुमरिया ने बताया कि 28 अक्टूबर को प्रातः 11:00 बजे पुलिस मुख्यालय मुख्य पोच के सामने स्थित लॉन में दिवाली स्नेह मिलन कार्यक्रम का आयोजन किया जाएगा। कार्यक्रम में महानिदेशक पुलिस एम.एल. लाउर समेत पुलिस मुख्यालय एवं जयपुर शहर में कार्यरत समस्त भारतीय पुलिस सेवा एवं राजस्थान पुलिस सेवा के अधिकारी व कार्मिक शामिल होंगे।

दीपावली पर आगजनी से निपटने के लिए अग्निशमन दस्ता तैयार

12 फायर स्टेशनों पर 57 छोटी-बड़ी दमकल मौजूद रहेंगी, दोनों निगमों के अफसर तैयारियों में जुटे

जयपुर (कासं)। दिवाली पर पटाखों और शॉर्ट सर्किट से होने वाली आगजनी की घटनाओं को रोकने के लिए जयपुर हेरिटेज और ग्रेटर नगर निगम ने फायर टीमों तैयार की है। फायर टीमों के पास बड़ी बिल्डिंग से लेकर तंग गलियों में आगजनी की घटना से निपटने के लिए पर्याप्त फायर सेफ्टी यंत्र है। ग्रेटर नगर निगम जहां चार थानों में अपने अग्निशमन वाहन खड़ा करेगे और वहीं हेरिटेज नगर निगम ने अपने कर्मचारियों का समय 12 घंटे कर दिया है। ग्रेटर निगम ने इस बार फायर स्टेशन के अलावा फायर व्हीकल चिह्नित चार पुलिस थानों पर भी तैनात किए जाएंगे। इसके साथ ही अग्निशमन केंद्र पर सीधी सूचना के लिए एक

टेलीफोन नंबर भी सार्वजनिक किया गया है। इसके अलावा तरल पदार्थ की आग के लिए फॉम और शॉर्ट सर्किट की आग के लिए सीओ२ रिटिंगुशर की व्यवस्था भी की गई है। आगजनी की घटनाओं से निपटने के लिए राजधानी में 12 फायर स्टेशन पर 57 छोटी-बड़ी दमकल मौजूद हैं। इसके अलावा तंग गलियों में आग पर कानू पाने के लिए मोटरसाइकिल दमकल और बड़ी बिल्डिंग के लिए 72 और 42 मीटर एरचलूटपी मौजूद हैं। शहर में मौजूद 12 फायर स्टेशन में से 8 ग्रेटर नगर निगम क्षेत्र में जबकि 4 हेरिटेज नगर निगम क्षेत्र में हैं। ग्रेटर निगम सीएफओ राजेंद्र नागर ने बताया कि जयपुर शहर में आगजनी की

■ पांच दिन तक फायरमैन की इट्यूटी 8 घंटे के बजाय 12 घंटे की रहेगी

घटनाओं से निपटने के लिए फायर टीम पूरी तरह सक्षम है, फिर चाहे बड़ी इमारतें हो या तंग गलियां हो। इस बार फायर स्टेशन के अलावा फायर व्हीकल चिह्नित चार चार पुलिस थानों पर भी तैनात किए जाएंगे। इसके साथ ही अग्निशमन केंद्र पर सीधी सूचना के लिए एक डेडीकेटेड टेलीफोन नंबर भी सार्वजनिक किया गया है। इसके अलावा तरल पदार्थ की आग के लिए फॉम और शॉर्ट सर्किट की आग के लिए सीओ२ एक्सटिंग्विशर की व्यवस्था भी

सुनिश्चित की गई है। वहीं ग्रेटर नगर निगम में वीकेआई, झोटवाडा, बिंदायका, 22 गोदाम, मालवीय नगर, मानसरोवर, सीतापुरा, जगनपुरा फायर स्टेशन है। जिसमें छोटी बड़ी दमकल 35, मोटरसाइकिल दमकल 9, एरचलूटपी 1 (72 मीटर), मौका मुआयना ट्यूवी 4, परमानेंट स्टाफ (फायरमैन और वाहन चालक) 72 और कॉन्ट्रैक्ट बेस स्टाफ (फायरमैन और वाहन चालक) 250 है। हेरिटेज निगम सीएफओ देवेन्द्र मीणा ने बताया कि अग्निशमन कर्मचारियों की दीपोत्सव पर 5 दिन की इट्यूटी 8 की बजाय 12 घंटे की रहेगी। इस बार 45 स्टेशन के अलावा 8 पुलिस थानों पर भी फायर व्हीकल तैनात किए जा रहे हैं। जहां तक कन्जैस्टेड

बाजारों का सवाल है तो यहां छोटी आगजनी के लिए फायर बाइक का इस्तेमाल किया जाएगा। जबकि बड़ी आग दमकल से ही बुझाई जाएगी। सभी बाजारों में निश्चित दूरी पर हाइड्रेंट की व्यवस्था की गई है। ताकि उन हाइड्रेंट का इस्तेमाल कर फायर वाहनों में पानी भरा जा सके। लेकिन स्मार्ट सिटी अभी भी इसकी कनेक्टिविटी नहीं कर पाया है। ऐसे में हेरिटेज निगम की फायर टीम को फिलहाल टचयूबवेल हाइड्रेंट, अंडरग्राउंड या ओवरहेड वाटर टैंक से ही काम चलाना होगा और प्रार्थना भी करनी होगी कि पुरोहित जी का कटला जैसे किसी तंग बाजार में आग ना लगे। हेरिटेज नगर निगम आमेर, घाटगेट, बनीपार्क, चौगान फायर स्टेशन है।